




IL-Huttafa

Il-Magazin ta' Klabb Huttaf

Jannar
Frar
1998
Numru **24**


BirdLife
MALTA

Stampat fuq
karta riciklata 



Gallina



Happy Birthday Huttafa!



B'harga 24, dan il-magazin jaghlaq 4 snin.
Min minnkom ilu membru minn
Marzu 1994 suppost faddal is-sett kollu.

editorjal

Ħbieb

Hafna Maltin jaħsbu li l-ligijiet isiru għall-gid tal-bnedmin biss. Għalhekk ħafna nies ma jemmnux li jista' jkollok ligi li taqbez ukoll għall-annimali.

U jekk ma jemmnux, aħseb u ara mela kemm lesti biex jifhmu!

Kemm jiskantaw xi nies meta tgħidilhom li ż-żringijiet ma tistax taqbadhom, għax kontra l-ligi. Jaħsbuk qed tiċċajta. Iktar u iktar meta tgħidilhom li anke l-gremxul, il-wiża', is-sriep u l-friefet il-lejl. Jaħsbuk li tlift xi skorfina.


Imma, ħbieb, hekk hu. Dawn l-annimali (u magħhom ħafna oħrajn, fosthom il-biċċa l-kbira ta' l-għasafar, u anke xi pjanti), il-ligi tal-pajjiz taqbez għalihom u tgħidlek li ma tistax taqbadhom, jew toqtolhom, lanqas tfixkilhom.

Imma tgħid għaliex? Possibli li anke dawn huma importanti? Heqq, u kif le?! Il-ħajja hija kollha kemm hi importanti. Mill-ikbar baliena sa l-iċken insett, aħna l-bnedmin għandna nuruhom rispett, inħobbuhom u, fejn nistgħu, niddefenduhom.

Għax l-annimali wkoll għandhom id-drittijiet tagħhom. Hasra li, kif taraw per eżempju fil-artiklu ta' Elizabeth, (p10) għad hawn tant nies li għalihom ħajja ta' annimal ma tiswa xejn.

Victor

Victor Falzon
Editur



Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon (ko-ordinatur), Victor Falzon, Angèle Pulis, Chris Pulis, Sharon Sultana.



Klabb Huttaf huwa t-taqsima ta' BirdLife Malta għall-membri ta' taħt is-sittax. Norganizzaw ħargiet fil-kampanja, zjarat f'riservi naturali, slide-shows, video-shows u anke nagħmlu xogħol ambjentali. Nohorgu l-magazin IL-Huttafa kull xahrejn għall-membri, u nagħmlu ħendawts u loġhob għal waqt l-attivitatiet. Klabb Huttaf għandu wkoll (s'issa) 5 Gruppi Lokali fil-pajjiz. Shubija fil-Klabb hija Lm1.50 fis-sena.

Publikażzjoni BirdLife Malta

POBox 498 Valletta CMR 01 Tel 230684/250229 Fax 225665


Materjal mill-Huttafa jista' jiġi kkupjat dment li jissemma 'isem il-magazin u tintbagħat kopja tal-materjal lil Klabb Huttaf fl-indirizz t'hawn fuq:

Stampat għand Poulton's Print Shop, Jannar 1998

X'għandna did-darba?

Editorjal	paġ 2
Aħbarijiet	paġ 3
Numri	paġ 3
X'għandna mid-Dinja	paġ 4
Kompetizzjoni 24	paġ 4
Nittrumbjaw fuq...il-BUĊAQQ	paġ 5
Ittri	paġ 6
Gallerija	paġ 7
Oħloq Annimal	paġ 7
Attività	paġ 8
Ħarga b'differenza	paġ 9
Ħajk	paġ 9
Kont taf	paġ 9
IL-MARTRI tax-XAMPU	paġ 10
Gruppi Lokali	paġ 11
Bolli għall-Ballut	paġ 11
Daħhal Membru	paġ 11
X'rat il-Kamera...gewwa	paġ 12

Gawwija
Rasha
Sewda




Faċċata ta' Quddiem

Gallina

(*Scolopax rusticola* - Woodcock)

Għasfur tal-ħarifa u x-xitwa, il-Gallina ma tantx taraha għax bi nhar tinħeba. U jaqblilha, għax jekk jaraha kaċċatur idamdama. Għax il-kaċċaturi x'ħin jaraw gallina taqagħhom żaqgħom qishom qatt ma kielu.



abbarijiet

Il-Munxar ...minxur!

Il-Munxar u l-inhawi magħrufin bħala Xrobb I-Ghagin huma post sabih u għall-beraħ fin-Nofsinhar ta' Malta (faċċata tar-Ramla ta' San Tumas).

Fl-1994 il-Munxar sar **riserva naturali**. Idea tajba!

Fl-1997 bdew pjanijiet biex il-Munxar isir **park nazzjonali**. Idea tajba!


Imma f'daqqa waħda l-istampa saret kerha!

F'daqqa waħda, f'tit ġimghat ilu smajna li **l-Munxar tneħħa mil-lista ta' riservi naturali**. Jigifieri issa l-kaċċaturi ha jkunu jistgħu jerġgħu jidhlu joqtlu l-għasafar bl-addoċ u bla kontroll, kif dejjem jagħmlu.

BirdLife irrabjat ħafna. Ma tistax tifhem x'se tieġu Malta minn din id-deċizjoni. Li se jigri hu li Malta se ssir



- 1) **iktar fqira** (b'inqas għasafar, b'inqas natura u probabbli b'inqas turisti)
- 2) **iktar imniġġsa** (biċ-ċomb li jinzel fil-hamrija)
- 3) **iktar maħmuġa** (bl-iskrataċ vojta)
- 4) **iktar storbjuża** (bl-isparar)

Għalhekk BirdLife irrabjata. Klabb Huttaf jistaqsi: Allura fejn imiss issa? Il-Buskett?!




John Falzon

Kull lejl fl-Awstralja jinqatlu 10,000 kangaru. Le, mhux għax itajruhom bil-karozza! Jisparawihom! X'inhi l-akkuża? Għax jieklu l-haxix!



Lupu fi New York!!

Xi sena ilu (Il-Huttafa 17) konna ktibna li fil-USA qed idahhlu mill-gdid gruppi ta' lpup f'xi stati bhal Idaho, Wyoming u New Mexico. Imma qatt kontu tobsru li ghad idahhlu l-lupu fi New York? Fejn? Qalb l-iskajskrejpers, jew! Le, le. Meta nghidu New York hawnhekk m'ahniex infissru l-belt, imma l-istat, bičca art kbira kwazi daqs it-Tunezija! F'dan l-istat hemm kullana muntanji jisimhom Adirondacks. Il-bjologi qed jistudjaw kemm huwa possibli li n-newha tal-lupu ghad xi darba tinstema' anke f'dawn il-muntanji.



National Geographic • Sept 1997

Zball! F'Il-Huttafa 23 p4 ktibna li l-Velleran tal-Marokk intlemaħ fl-Etjopja. Zball. Ridna nghidu l-Eritrea. Skuzawna!

Kompetizzjoni 24

Norman Chetcuti (Mr Quizzit)

X'inhuma l-animalli? Imla t-Tisliba, imbagħad ibghat kopja tat-Tisliba mimlija, lil **BirdLife Malta (Kompetizzjoni Il-Huttafa 24) POBox498 Valletta CMR01**. Tinsix id-dettalji tiegħek. Ir-rebbieħ jingħata **Compact Disk** gentilmont mogħti minn **The Scorpion** (ara isfel). Żmien għandek sat-12 Marzu 98.


Flakeru: Tgass suk il-Huttafa


Ir-rebbieħ ta' Kompetizzjoni 23 huwa **Joseph Farrugia** miż-Żurrieq. Joseph jista' jmur jiġbor is-**CD** li rebah mill-hanut **The Scorpion** (ara isfel). Importanti li jieħu miegħu l-membership card.



**Martial Arts, Keep-fit
Sports and Music**

The Scorpion, Sir Paul Boffa Ave., Paola PLA 19
Tel 691957 • Fax 686943 • Mobile 0972284





il-Buċaqq tax-Xitwa

Bhalissa l-għasafar li naraw x'aktarx ikunu għasafar tax-xitwa. Dawn ikunu ġew mill-Ewropa biex iqattghu x-xitwa magħna, għax f'Malta l-klima hija moderata, u għalhekk iktar għandhom ċans isibu ikel u kenn. Fost l-għasafar l-iktar komuni u jispikkaw f'daž-żmien, insibu l-Buċaqq tax-Xitwa.

Kif juri ismu, il-Buċaqq ma narawhx fis-sajf. Jasal hawn f'Ottubru u Novembru, u jibqa' magħna sa Frar u Marzu. Ġieli jidher xi wieħed f'Settembru jew April ukoll, u hawnhekk irridu noqogħdu attenti li ma nitfixkluhx ma' kuġinuh il-Buċaqq tas-Silla, li jitfaċċa fir-rebbiegħa u l-ħarifa.


Il-Buċaqq tax-Xitwa jhobb ambjent miftuħ u għalhekk jgħix l-aktar fix-xagħri u fl-għelieqi. Iħobb joqgħod ukoll mal-ġenb ta' xi wied jew f'art żdingata.

Il-Buċaqq tax-Xitwa huwa għasfur żgħir, imma faċli jingħaraf. Ir-raġel ikun skur, kważi iswed minn fuq, u ħamrani minn taħt. Hemm kuntrast ben rasu kannella skura u sidru oranġjo fl-aħmar. Il-mara jkollha l-istess kuluri, imma ħafna aktar ċari. It-tnejn għandhom marki bojod fuq denbhom u fuq il-ġwienah, li jispikkaw meta jtiru.

Il-Buċaqq iħobb joqgħod f'tarf xi Bużbieża jew pjanta għolja oħra, u joqgħod jerfa' denbu bl-iskossi. Jittajjar minn arbuxxell għall-ieħor b'titjira mmewġa (fil-gajd issibha *undulating*) u ħafifa. L-għajta hija karatteristika, u tixbaħ "vit ċakk ċakk". Dan it-



Buċaqq tas-Silla



Malti: Buċaqq tax-Xitwa
Ingliz: Stonechat
Xjentifiku: *Saxicola rubetra*

tagħrif kollu ssibuh fil-gajd, li huwa l-ewwel ħaġa li għandu jixtri berdwoċer - iva, qabel it-tromba! Għal min ma jafx, gajd (bl-Ingliz *field guide*) huwa ktieb mimli stampi u tagħrif dwar kif tagħraf l-għasafar.

Jekk tmorru sar-riserva ta' l-Għadira għandkom żgur taraw dan l-għasfur. Hemmhekk ukoll ikun hemm nies li jafu sew l-imġiba, il-kuluri u l-għajtiet ta' l-għasafar, u għalhekk jgħinukom issiru berdwoċers mustaċċuni!

Mark Falzon

Nota mill-Editur

Nixtieq ngħid grazzi kbira lil Mark, li għalkemm bhalissa qiegħed ikompli l-istudji tiegħu ġewwa Cambridge, England, xorta bil-paċenzja kollha għażel li jibqa' jiktbilna u jibagħtilna dawn l-artikli interessanti għall-Huttafa. Thanks, Mark. Minn qalbna.



“M'ghamiltx bird table, imma...”


Gheziez ta' Klabb Huttaf,
L-ewwelnett prosit tal-magazin tal-Klabb, veru interessajt ruhi.

Ha nghidilkom, jiena m'ghamiltx bird table, izda qbadt plattina tal-qsari, naddaftha sew u fawwartha bil-frak tal-hobz. Din il-plattina ghamiltha fuq il-bir u stahbejt wara l-bieb tal-bitha. Aqta' x'nara!!

Hawnhekk ghandi ritratt b'li rajt. Ghasfur komuni hafna, li ftit taz-żmien ilu ghamiltu wkoll kaxxa ta' l-injam b'toqba fejn jidhol. U dan l-ghasfur kien dañal u beda jbejjet hemm.

Grazzi hafna.

Victoria Aquilina
Iż-Żurrieq



Victoria Aquilina

Ghażiża Victoria,

Mela inti mhux biss bnejtilhom lukanda lill-ghasafar tal-bejt, imma ftaħtilhom ukoll restorant! Mir-ritratt jidher li fil-bitha m'ghandkomx wisq sigar u hamrija. Imma b'daqxhejn hsieb, u fejtna kif xorta nistghu nħajru l-ghasafar jinżlulna fil-btieħi tagħna. Aħna ngawdu l-preżenza tagħhom, u huma jgawdu l-pranzu li nagħtuhom!

Prosit xbin, u prosit iktar talli rnextiekk teħdilhom ritratt. U grazzi tal-kummenti sbieħ!

L-Editur



Jekk dan l-aħhar qabzitlek xi waħda mill-hargiet tal-Huttafa, ċempel 230684 u ghidilna x'jonqsok.

ibagħtu
l-ittri
tagħkom
il...

Birdlife Malta
(Editur il-Huttafa)
POBox 498
Valletta CMR 01




Birdwatchers Club

Il-Birdwatchers Club qiegħed għal dawk il-membri ta' BirdLife u ta' Klabb Huttaf li jħobbu l-berdwoċing. Dawn johorġu fil-kampanja armati bit-trombi, u jfittxu postijiet tajbin għall-ghasafar. Il-klabb johroġ magazin jismu *Woodchat* u jorganizza attivitajiet għall-membri. Shubija fil-Birdwatchers Club hija Lm1.50 fis-sena, u l-membri jridu jkunu għalqu l-10 snin. MIn huwa interessat jikteb lil:


BirdLife Malta • Birdwatchers Club • POBox498 • Valletta CMR01

Sadattant jekk hemm xi membri Huttaf li jixtiequ jmorru berdwoċing fi grupp żghir ma' berdwoċers ta' l-esperjenza, jistghu jċemplu lil Ian Balzan (tel 225229).




73 St.Rita Street, Rabat MALTA
Tel 450610



The PLACE for
• toys • games • hobbies •
• crafts • stationery •
• souvenirs • gifts • sports •
• camping/beach •
etc.



Attention all birdwatchers: Binoculars in stock!



Gallerija




Tpingux ikbar minn 10x10cm, uzaw karta (mhux kartoncin) bajda u tpingux bil-kulur. Iktbu isem l-animall jew pjanta u isimkom u l-età. Ftit ftit it-tpingijiet taghkom kollha ngibuhomikom (jekk timxu mar-regoli). Imma ftakru li hemm kju qabilkom!

Oblios animal

Ann-Marie Bugeja minn Hal Tarxien skopriet animal ġdid u stramb għall-aħhar! Fi kliemha stess, u bit-tpingija taghha wkoll, Ann-Marie tlaqqaghna mal...

Fejn jghix: Fil-ħiters għas-shana
X'jiekol: Hmieġ li jaqa' fil-ħiter.
Aktar taghrif: Il-Balzires huwa ta' periklu għan-nies, għax fuq wara għandu punta, li fiha l-velenu. Jekk dan il-velenu jidhol fid-demem tal-bniedem, dan jista' jmut. Dan l-animall jgħbed l-ikel minn imnieħru!



Talli vvintat il-Balzires, Ann-Marie rebhet poster daqsxiex ta' Merill, li se tirċivih bil-posta. Infakkrukum li għandna 5 posters oħra x'jintrebhu! U jirbah min jivvinta l-iktar animall stramb! Mela ejja, ixeghlu l-bozza ta' l-immaginazzjoni, aħsbu fl-aktar ambjent stramb, ivvintaw kemm tifilhu, imbagħad pinġu u iktbu. U ibagħtu kollox lil **BirdLife Malta Klabb Huttaf POBox498 Valletta CMR 01 Valletta**. U tinsewx l-indirizz taghkom.



Sejrin

Berdwoċing

Selmun...

L-inhawi ta' Selmun huma interssanti għax fihom hafna ambjenti differenti. Għelieqi, xaghri, widien, irdum, xatt u anke bosk żgħir tal-Ballut (jghidulu l-Ballut ta' l-Imġiebah).

Fix-xitwa l-kampanja Maltija tkun sabiha. Kif tafu, ix-xitwa ma kinitx xi niexfa, u għalhekk kullimkien infexx fil-hdura fil-kampanja. Xi fjuri diġà tfaċċaw, u nistgħu naraw għasafar bħal vjolini, kudirrossi, pitirrossi, sturnell, imlievez, zizka, alwett, gawwi.

Għans tajjeb
li
tarawni!


Biex ma nkunux grupp kbir, se nagħmlu tliet hinijiet differenti, u intom ejjew f'liema wiehed tippreferu. Ma' kull grupp ha jkollna berdwoċers li jimxu magħna u jghinuna nagħrfu l-għasafar. Ha jkollna hendawt ukoll. Id-dettalji...

Data: 19 Marzu 1998

Niltaqgħu: Quddiem Palazz Selmun

Hin: 8am, 9am, 10am

Gibu: Tromba, nowtbuk, x'tiekl, forsi rejnkwot.



malvizz

Sejrin

Nizirgħu

Klabb Huttaf irid jghin fil-Proġett Foresta 2000, u għalhekk ha mmorru nizirgħu s-siġar tal-Ballut.

Se nizirgħu fil-fliexken ta' l-ilma. Għalhekk jekk titħajru tigu, agħmlu biċċa xogħol...

- Sib u flixxkun vojta ta' l-ilma. Tal-plastik, taż-2 litri!
- Aqdgħuh min-nofs.
- Ftit 'il fuq mill-qiegħ agħmlulu 3 toqbiet mad-dawra.
- Gibuh magħkom għall-attività.


Tkorru! Jekk għadkom żgħar, għidu lil xi hadd kbir jghinkom.

Data: 22 Frar 1998

Post: Fid-dahla tar-Riserva tas-Simar, Bajja tax-Xemxija (ara mappa).



Hin: 9.30am sa nofsinhar

Gibu: il-'qasrija', x'tiekl, ingwanti (jekk iddejpek hamrija ma' jdejk)



Għaż-żerriegħa
t'inkwetawx...
għandna bil-gżuz!

Kull min jigi
jingħata certifikat
ta' partecipazzjoni.





balluta

Desirée Falzon


Harga b'differenza... jghidulha BAJK HAJK!

Agnes Scicluna



Agnes Scicluna

Hajk




Il-Hajk tal-Qammieh li konna habbarna fil-Huttafa 23 kien thassar ghax il-magazin waslilkom ftit tard. Ghalhekk... **se jerga' jsir.** Id-dettalji...

Data: 21 Marzu 1998

Niltaqghu: 7am IL-BELT (hdejn tal-halib) *jew*
8am L--GHADIRA (fil-venda).

Din l-attivita hija ghall-Huttaf li ghalqu 14

F'Novembru 1997 il-Grupp Lokali Klabb Huttaf ta' H'Attard ghamlu hajk b'differenza. Flok ma qabdu tal-linja bhas-soltu jew krew minivan, qabdu r-roti, iltaqghu flimkien u saqu lejn Ta' Qali. Hemmhekk ghamlu xi attivitajiet u loghob ambjentali. B'hekk hargu xorta, gawdew, tgħallmu, haddmu gisimhom u ffrankaw mhux biss il-flus tal-minivan, imma ffrankaw ukoll ftit iktar dhañen fl-arja. Idea tajba, H'Attard. Prosit!



Kont taf ?

Audrey Chetcuti


L-Orka hijabaliena mill-familja tad-dniefel. Kbira (kwaži 10m) u b'saħħitha u fl-għawm tlaħhaq heffa ta' 50km fis-siegħa. Għandha halq snien (xi 50) kollha ppuntati lura lejn grizmejha. Tgħix sa mitt sena.

Tiekol hut, tajr ta' l-ilma, foki, dniefel, li jigi! Biex jaqta' l-guħ, Orka raġel irid jiekol 250 kilo laham. Kuljum! Anke l-ikbar annimal tad-dinja, il-Baliena Kaħla, tibza' minnha - mhux ta' b'xejn l-Orka jghidulha wkoll Killer Whale. Imma ohrog l-għaġeb, nies qatt ma attackkat.

L-Orka tinstab f'hafna ibħra tad-dinja, imma tippreferi l-ibħra keshin ta' l-Artiku u l-Antartiku, għax mimlijin hajja.

L-Orka hija annimal soċjali, jigifieri qatt ma taraha wehidha, imma dejjem f'xi grupp ta' xi 30 annimal.

Harsa lejn l-Orka





Għali Annjentali Problemi li qed jagħmlu hsara lill-ambjent naturali.

Il-Martri tax-Xampu!

Kull darba li inti tixtri xampu jew toothpaste, taf li tkun qed tiehu deċizjoni favur jew kontra l-animali? Kull darba li inti tixtri prodotti li jkunu ġew ittestjati fuq l-animali, taf li inti qed tgħid iva għall-moħqrija u l-qtil ta' miljuni ta' animali?

Qabel ma joħroġu prodott ġdid fis-suq, ħafna kumpaniji jittestjaw il-prodott fuq animali fil-laboratorju, halli jaraw jekk il-prodott huwiex perikoluż. Imma ħafna kumpaniji jesageraw sew f'dawn l-esperimenti, u qed issir ħafna moħqrija għalxejn u hela kbira ta' ħajja.

Eżempju ta' test użat huwa d-Draize Eye Irritancy Test. F'dan it-test, numru ta' fniek jissakkru f'gagēg zġħar b'rashom biss barra. Dan isir b'mod li jekk il-fniek jippruvaw iduru jistgħu jiksru għonqhom jew daharhom. Imbagħad ix-xjenzati jikklippjaw għajnejn il-fniek biex ma jkunux jistgħu jagħlquhom. Wara dan iqatru f'għajnejn il-fniek kwantità kbira ta' kimiċi, per eżempju xampu. U dan kollu biex imbagħad joqogħdu jifirħu b'riżultati bla sens: per eżempju, b'Xampu A fenek idum 72 siegħa biex jagħma, u b'Xampu B idum 90 siegħa!

Meta nżommu f'moħħna li dawn l-esperimenti jsiru bla loppju, nibdew nifhmu x'passjoni jgħaddu dawn l-imsieken animali sa ma fl-aħħar jinqatlu, jew imutu bl-esperiment. U ma tgħidx jippruvaw l-esperiment darba. Le, jippruvaw l-istess test fuq mitt fenek jew iktar, halli mingħalihom it-test ikun iktar serju!



Ħafna xjenzati oħra ilhom jgħidu li dawn it-testijiet u oħrajn bħalhom ma jiswew xejn, għax l-għajn tal-fenek hija differenti mill-għajn tal-bniedem. Fil-fatt, minkejja t-testijiet kollha li jsiru fuq l-animali, ix-xjenzati jafu li ħafna drabi l-effett ta' prodott fuq animali u l-effett ta' l-istess prodott fuq bniedem huma differenti.

Tul is-snin żviluppaw metodi ġodda kif tittestja kożmetiċi bla ma taħqar l-animali, u dawn it-testijiet jagħtu riżultati aħjar. Dawn jinkludu *cell cultures*, testijiet fuq corneas minn *eye banks* eċċ.



Allura forsi tistaqsu: Jekk jeżistu metodi aħjar u li ma jintużawx animali fihom, għaliex ma jużawhomx il-kumpaniji kollha? It-tweġiba hija sempliċi: xi kumpaniji jippreferu jkomplu jużaw l-animali milli jonfqu l-flus biex issir riċerka dwar metodi ġodda. Wara kolloxx, l-uniku interess li għandhom dawn il-kumpaniji huwa l-flus - x'jimpurtahom li joqtlu miljuni ta' animali, l-aqwa li jsiru sinjuruni.

Meta nixtru kożmetiċi, aħna jew inkunu qed ngħidu "ibqgħu ittestjaw fuq l-animali, jien ma jimpurtanix" inkella ngħidu "Le, jiena għandi rispett lejn il-ħajja." Veru li kultant prodotti mhux ittestjati fuq l-animali jkunu jqumu f'it iktar minn prodotti oħrajn.

Imma ftakar li jekk ma tħallasx il-prezz inti bi flusek, il-prezz se jħallsu l-animali... b'ħajtu!

DAWN ma jittestjawx il-prodotti tagħhom fuq l-animali

↓

Avon
The Body Shop
Chanel
Christian Dior
Estee Lauder
Fruit of the Earth
Gucci Parfums
KMS
New Age Products
Revlon
St. Ives Labs
United Colors of Benetton
Wella
Yves Rocher
Zotos International

Imma DAWN ...iva!

↓

Bausch & Lomb
Braun
Colgate-Palmolive
Elizabeth Arden
Gillette
Max Factor
Oral-B
Pantene
Parker Pens
Procter & Gamble
Vidal Sassoon

Jekk tridu iktar tagħrif fuq dan is-sugġett, iktbu lil
PETA (People for the Ethical Treatment of Animals)
POBox42516, Washington DC 20015, USA

Elizabeth Conrad



GRUPPI LOKALI

Hamrun/Marsa

Leaders: Caldon Mercieca (K), Marija Calleja H'Attard

Leaders: Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).

Naxxar/Gharghur

Leaders: Anita Aloisio, Jason Aloisio (K), Fleur Casha, Valerie Scicluna, Justin Vassallo.

Rabat/Had-Dingli

Leaders: Audrey Chetcuti (K), Norman Chetcuti (K), Alice Micallef, Angèle Pulis, Chris Pulis, Mark Sultana, Sharon Sultana, Ingrid Vassallo.

Haz-Żebbug/Siġġiewi

Leaders: Marthese Attard (K), Ian Balzan, Charles Coleiro, Doreen Coleiro.

(K=Ko-ordinatur)


BOLLI GHALL-BALLUT

Dawn huma l-membri li baghtu bolli wżati ghall-Kampanja Bolli ghall-Ballut f'dawn l-aħħar xhur

Stephanie Abela • Jurgen Pavonello • Steve Scicluna • Eman Scicluna • Mariana Żammit • Kristina Marie Bartolo • Mr & Mrs VJ Woolfs • Clayton Camilleri • Elizabeth Camilleri • Christian Brincat • Arthur Briffa • Cnristopher Schembri Baldacchino • A Agius • Clayton Mercieca

Grazzi hafna, hbieb. Minghajr membri bħalkom, Bolli ghall-Ballut tfalli!

S'issa bieghna bi Lm38 bolli wżati!



Dahhal MEMBRU fi Klabb Huttaf u LILEK nibaghtulek...

- ➔ 3 PITAZZI ta' BirdLife Malta u
- ➔ STIKER (bil-kulur) ta' għasfur

Hajjar ħabib jew ħabiba jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u ibghathomlna, flimkien mal-Lm1.50ċ tal-membri l-ġdid. Il-pitazzi u l-istiker jaslulek bil-posta f'temp ta' f'it granet. **Garanzija!**

DETTALJI tal-MEMBRU ĠDID

Isem u Kunjom _____

Indirizz _____

Postcode _____

Data tat-Twelid _____

Telefon _____




DETTALJI TIEGHEK STESS

Isem u Kunjom _____

Indirizz _____

Postcode _____

Telefon _____



TQATTAX IL-MAGAŻIN - HU FOTOKOPJA

ibgħat kollox lil BirdLife Malta (Klabb Huttaf) POBox498 Valletta CMR 01. Tibgħatx flus bil-posta - l-aħjar çekk (pagabbli BirdLife Malta), Postal Order jew 25 bolla tas-6ċ




Victor Falzon



Bl-ghajnuna ta' Caldon u oħrajn, Father Christmas qassam rigali u posters lil kulhadd!

B'ċirku wieħed mad-dawra ma kienx biżżejjed biex nistivaw lil kulhadd. Kellna nżidu ċirku ieħor fuq gewwa !!



X'rat il-Kamera!

Ghal darba KAMERA ma qaghditx iddur fil-kampanja, imma daħlet sa ġewwa, u sabet party... il-Party Milied 1997 ta' Klabb Huttaf!

